

साईं अमां प्रेम जूं ग़ाल्हियूं सदाई ग़ायां मां ।
 जेके कयाऊं रस जूं रिहाणियूं से दिल सां ध्यायां मां ॥
 श्रीजू अमां जे क्यास में दिलड़ी झुरी आहे जिनिजी
 उन करुण कथाउनि खे चई वही आंसुनि जी धार आ जिनजी
 ज़गदम्बा जननि दर्द में राई पाणु भुलायां मां ॥
 धोबी अ जे कूड़े बोल ते महा निठुर बणियो अवधेश्वर
 दिनी कठिन आज्ञा लखण खे श्री जू छदे आउ बन गहबर
 उहा निमाणी मूरति अमड़ि जी कीअं दिसणु चाहियां मां ॥
 संध्या जे वेल बन में स्वामिनि कयूं पुकारूं
 अजु बि जड़ चेतन था दियनि रघुनाथ खे मयारूं
 महिषि वालमीक महिर खे साह साह सां साराहियां मां ॥
 मिठी ब़ालिड़ी वैदेही बाबा घर में आई आहीं
 क्रोड़ प्राण सम पालियां धीयड़ी न दिलड़ी लाहीं
 पछुताए ईदो रघुवर इयें ईश खे लीलायां मां ॥
 चक्रवर्ती ब़ालकनि जो जन्मु मुंहिजी कुटिया में थींदो
 इहो उत्तम जसु मूं बुढिड़े खे परमेशु प्यारो दीदो

रिषि कुमारियूं तो सेवा में सिकिड़ी अ सां लगायां मां ॥
कींअ बनवासी जीवनु काटियो विरहिणि अमां वैदेही
साई कोकिल जे रूप में आया परण कुटीअ पेही
मांदी न थीउ मैया राम रस सां नितु रीझायां मां ॥
पल पल में पता प्रभु अ जा नितु बुधाए कोकिल बारी
तनु प्राणु करे सदिके हर हर वठे हियारी
सुख संदेशड़ा बुधाए निमिनन्दिनि परचायां मां ॥
स्वामिनि अमां जी गोद में लव कुश कुमार आया
आश्रम निवासी तपसिवियुनि पंहिजा भाग भला भायां
सीयाराम जी अनुहार दिसी मिठा लाढ़ड़ा लड़ायां मां ॥
करे वीरता बिन्ही बचड़नि अवध नाथ खे झुकायो
मजी ग़लती पंहिजी रघुवरु आश्रम में डुकंदो आयो
मिलिया युगल नितु जशन सां मोद मनायां मां ॥
साई अमड़ि सनेह जी फुलवाड़ी फले फूले
श्री जू अमड़ि सुहाग सां रतननि हिंडोले झूले
इहा अमरु कथा युगल जी सदां बुधां बुधायां मां ॥